

## घायाळ

हृदयात लपविलेले दुःख ओठांत थांबले  
मनात कोंडलेले शल्य शब्दांत बांधले  
अपराध माझाच घडला ना देणार दोष तुजला  
जुन्या आठवणीचे काहूर माजले  
मनात कोंडलेले शल्य शब्दांत बांधले

प्रीत तुजवर केली अपराध हाच माझा  
साथ ना तुझी मिळाली शिक्षा मलाच झाली  
त्या आठवणीने मन बेचैन झाले  
मनात कोंडलेले शल्य शब्दांत बांधले

फुलण्याआधीच कोमेजली प्रितीची कळी अभागी  
हृदयात जपून ठेवलेली तुला न कधी दिसली  
आठवणीच्या शल्याने बेजार केले  
मनात कोंडलेले शल्य शब्दांत बांधले

ना दाखविले मी कुणाला घायाळ हृदय माझे  
नाही कळले तुलाही मूक शब्द माझे  
जुन्या आठवणींनी घायाळलेले  
मनात कोंडलेले शल्य शब्दांत बांधले

डोळ्यांत तरंगणारे अश्रु केव्हाच संपून गेले  
पाहण्या सुखी तुला अहोरात्र नेत्र माझे जागले  
मनात कोंडलेले शल्य शब्दात बांधले

■ – पद् माकर चित्रे

('शब्दांची फुलपाखरे' या कवितासं ग्रहातून)